


Gumanoidler perişdelermi ýa-da?

Category: Geň-taňsy wakalar, Kitapcy

написано kitapcy | 23 январа, 2025

Gumanoidler perişdelermi ýa-da? GUMANOIDLER PERIŞDELERMI
ÝA-DA?



Gadymy kitaplaryň, mifiki çeşmeleriň ýany bilen dünýä dinleriniň ylahy kitaplary bolan Injilde we Gurhanda uçýan tarelkalar hakyndaky maglumatlar göze ilip durandyr welin

okalyarka ol kän belli bolmaýar.

Uçýan tarelkalar we gumanoidler, başga planetalylar hakdaky ylmy-gözlegler, olaryň çuňlugy derwaýys meseleleri döredip kynlaşdyrýar. Ýöne biz muňa garamazdan ylahy dinleriň iň kämili bolan yslam dinini ýaýan Muhammet aleýhissalamyň döwründe bolup geçen geň-taňsy wakalar hakda durup geçmek isleýäris.

Muhammet pygamberiň parapsihologik ukyplarynyň bardygyny, onuň Allatarapyn adatdan daşary ylahy keramatlarynyň bolandygyny bilýäris...

Ýöne Muhammet pygamberiň döwründe ýaşan Useýd bin Hudaýrynyň ylahy keramatlarynyň yokdugyna garamazdan adatdan daşary güýje eýe bolandygyna welin göz ýetirse bolýar. Sebäbi onuň akgyňly okaýan Gurhanynyň sesine nähilidir bir adatdan daşary çekijilik hat-da perişdeleri hem maýyl edipdir.

Ilki bilen bu sahaba hakynda biraz maglumat bermäge çalyşmakçy...

Useýd bin Hudaýr häzirki Saud Arabystanyň Medine şäherinde 641-nji milady ýylynda dünýeden ötüpdür. Kakasynyň adyna Al-Hudaýr bin Sammak bin Atek diýipdirler.

Ol dünýeden ötmänkä Muhammet (s.a.w) pygamberiň sahabasy bolmak mümkinçiligini gazanan eken.

Useýd bin Hudaýr Gurhan okamagy gowy görüp ony ezberläpdir. Onuň sesi şeýle ýakymly bolup, Gurhan okan wagty onuň sesini eşidenler ylahy keramata gaplanyp, haýsydyr bir üýtgeşik gudratly magnit ýaly bir zat özüne çekýär eken. Hatda Muhammet aleýhissalamyň özi Useýdiň Gurhan okan wagty dür sesini eşidip lezzet alar eken.

Günlerde bir gün mesjitde oturan ýerinde Useýd Gurhan okaýarka yslamyň pygamberi Muhammet onuň sesini eşidip: Useýd gowy adam!» diýip alkyşlady.

Useýd bin Hudaýr bolup geçen şeýle bir wakany aýdyp beripdir: Bir gün gijäniň bir wagty Gurhanyň Bakara süresini okadym. Atymy hem ilki gapdalragymda bagladym. Gurhan okaýarkam atym birden tisginen ýaly etdi we depirgiläp başlady. Gurhan okamamy bes etdim. At hem howsala düşmesini bes etdi. At köşeşensoň men okamamy dowam etdirdim. Atym ýene kejiřligini edip ýer depgiläp kişnemäge durdy. Men okamamy bes etdim. Atym ýene köşeşdi. Ýanymda şo mahal oglum Ýahýada bardy. Ol atyň golaýynda ýerleşen bir ýerde ýatyrdy. Atymyň bu bolşy oglumy basgyklar diýen howatyrlyk bilen oglumy uzagyрак ýere

süýşürdim. Ine birdenem göge tarap nazarym düşdi. Bir seretsem agymtyl bulut kölegesine meñzeş bir zat duman içinde çyra ýagtylyp duran birnäçe jisimleriň ýaldyrap durandygyny gördüm. Soňra muny ertir irden pygamberimiz Muhammet aleýhissalama gürrüň berdim. Ol bolsa maňa:

□ Okamaly ekeniň eý Useýd... Okaýmaly ekeniň Useýd!» diýip okamaklygymyň gerekdigini aýdypdy.

□ ...Eý Allanyň pygamberi, At ýene kişňäp şol hereketini eden bolsa Ýahýa onuň toýnaklarynyň astynda galardy. Şonuň üçinem alada galdym-da Gurhan okamamy bölmeli boldum. Birdenem ýokaryk seretdim welin asmanda bulut ýaly ak boz dumanlykda çyra ýakylan ýaly yşykly jisimleriň ýaldyranyny gördüm. Bu jisimler agymtyl boz kölege gatlagy ýaly zadyň içinde ýalpyldap asmana tarap galyp gitdi. Soňundanam ol birden gaýyp boldy...

Gürrüňimi diňläp bolan Pygamberimiz: »Eý Useýd! Seniň ol görenleriň perişdelerdi. Okan Gurhany Kerimiňi eşidip diňlemäge gelipdirler. Arman, okamagyňy kesmedik bolsaň gitmezdirler» diýdi.

□ Bu rowaýaty men Yslamyň ynamdar hadysy bolan Sahyhy Buhary kitabyndan salgylanyp aldym.

Eger Usaýdyň bu göreni uçýan tarelkadyr diýip güman etsek onda bu görülen täsinligi 2011-2012-nji ýyllarda görünen uçýan tarelka bilen kybapdaş bir jisim diýip aýdasym gelýär. Şol uçýan gapbarçanak gelmezinden öň ilki Useýd bin Hudaýryň şol gijede gören wagtyndaky sypatlandyrmasy ýaly ak dumanlyk peýda boldy. Özem gys aýydy. Daşary sowukdy we men daşardadym. Ýöne Gurhan ýa ylahy aýatlary ne men okaýardym, ne töweregimde biri! Soňra bu dumanlygyň içinde tegelek çyraly dört baş ýerinde gök, gyzył, sary, öwsüp duran uçýan tarelka geldi. Onuň dik uçar däldigini şolbada hem bilipdim. Otuz-kyrk metr çemesi ýaly daşlykda, özem howada bytnaman durdy-da birden bu tarelkanyň günorta tarapyndan gapy açylan ýaly boldy. Gapy açylanda onuň içinden daşyna edil ýiti »profektor» tutulan ýalydy. Soňam biri düşdümi ýa mündümi ony anyk bilemok. Ýöne şol gözüme görünmedi. Soňra gapy ýapyldy-da birden »Pyňk» etdi-de gaty tizlik bilen gözümden dik ýokarlygyna atylyp gitdi ýaňky uçýan tarelka.

Bu jisim sahaba Useýde görünen näbelli uçýan tarelka bolýan bolsa onda Pygamberimiz Muhammet aleýhissalamyň onuň, ýagny gelenleriň perişdelerdigini aýdýanlygyndan çen tutsak, bize

görünyän şol näbelli obýektlerdäki gumanoid diýip ýörülen
jandarlar perişdelermikä? Geň-taňsy wakalar